

ಬೆಳಿಗ್ಗೆ ೫-೩೦ ನಿಮಿಷಗಳಿಂದ ಅನೇಕ ಜನ ಸಾರ್ವಜನಿಕರು ಬಂದು ನನ್ನನ್ನು ಕಾಣುತ್ತಾರೆ. ಅಲ್ಲಿಗೆ ಬಂದಿರತಕ್ಕಂಥ ಪ್ರತಿಯೊಬ್ಬರು ಬಂದೊಂದು ಅರ್ಜಿಯನ್ನು ತೆಗೆದುಕೊಂಡು ಬಂದಿರುತ್ತಾರೆ. ಅವರು ತಂದಿರತಕ್ಕಂಥ ಅರ್ಜಿಗಳನ್ನು ತೆಗೆದುಕೊಂಡು ಆ ಬಗ್ಗೆ ಸೂಕ್ತ ಕ್ರಮವನ್ನು ಬಂದು ವಾರದಲ್ಲಿ ಅಥವಾ ಬಂದು ತಿಂಗಳಲ್ಲಿ ಇತ್ಯರ್ಥ ಮಾಡಿದ್ದೇವೆ. ಸಾರ್ವಜನಿಕರು ಬಹಳ ದೂರದಿಂದ ಬಂದಿರುತ್ತಾರೆ. ಅವರು ಬಂದಾಗ ಅವರಿಗೆ ಬಂದು ಸಮಾಧಾನದ ಉತ್ತರವನ್ನು ಹೇಳಿ ಕಳುಹಿಸಿದರೆ ಅವರಿಗೆ ಬಂದು ಸಮಾಧಾನ ಸಿಗುತ್ತದೆ. ಸಾಮಾನ್ಯವಾಗಿ ವರ್ಗಾವಣೆಯನ್ನು ಕುರಿತು ತುಂಬಾ ಅರ್ಜಿಗಳು ಬರುತ್ತವೆ. ಅವರಿಗೆಲ್ಲಾ ನಾನು ಹೇಳಿದ್ದೇನೆ. ತಕ್ಷಣಕ್ಕೆ ಆಗುವುದಿಲ್ಲ ಎಂದು ಜೂನ್‌ನಲ್ಲಿ ನಾವು ಈಗಾಗಲೇ ವರ್ಗಾವಣೆಯನ್ನು ಮಾಡಿದ್ದೇವೆ, ಮತ್ತು ಮಾಡುವುದಕ್ಕೆ ಆಗುವುದಿಲ್ಲ ಎಂದು ಸ್ಪಷ್ಟವಾಗಿ ಹೇಳಿ ಕಳುಹಿಸಿದ್ದೇನೆ. ಸಾಧ್ಯವಾದರೆ ಖುಲ್‌ನಲ್ಲಿ ಮಾಡಿಸೋಣ ಎಂದು ಕೆಲವರಿಗೆ ಹೇಳಿದ್ದೇನೆ.

ಶ್ರೀ ಆರ್. ವೆಂಕಟರಾಮಯ್ಯ (ಮುಳುಬಾಗಿಲ್).—ಮಾನ್ಯ ಅಧ್ಯಕ್ಷರೇ, ಸಾರ್ವಜನಿಕರು ನೀಡಿರುವ ದೂರುಗಳ ಬಗ್ಗೆ ನಾವು ಇಲ್ಲಿ ವಿಚಾರಿಸಿದರೆ, ಸಾಧಾರಣವಾಗಿ ಅದನ್ನು ಸಂಬಂಧಪಟ್ಟ ಡೆಪ್ಯುಟಿ ಕಮಿಷನರ್‌ರವರಿಗೆ ಕಳುಹಿಸಲಾಗಿದೆ ಮತ್ತು ಅಲ್ಲಿ ವಿಚಾರಿಸಿ ಎಂದು ಹೇಳಿ ಕಳುಹಿಸುತ್ತೀರಿ. ಬಂದು ವೇಳೆ ಅಲ್ಲಿಗೆ ಕ್ಲೋಸ್ ಆಗುತ್ತದೆಯೇ ಎಂದರೆ, ಡೆಪ್ಯುಟಿ ಕಮಿಷನರ್‌ರವರನ್ನು ವಿಚಾರಣೆ ಮಾಡಿದರೆ, ಅವರು ಅಸಿಸ್ಟೆಂಟ್ ಕಮಿಷನರ್‌ಗೆ ಕಳುಹಿಸಿದ್ದೇವೆ, ಅಲ್ಲಿ ನೋಡಿ ಎಂದು ಹೇಳುತ್ತಾರೆ. ಅಸಿಸ್ಟೆಂಟ್ ಕಮಿಷನರ್‌ರವರನ್ನು ಕೇಳಿದರೆ, ಅವರು ತಹಶೀಲ್ದಾರರಿಗೆ ಕಳುಹಿಸಿದ್ದೇವೆ, ಅಲ್ಲಿ ನೋಡಿ ಎಂದು ಹೇಳುತ್ತಾರೆ. ಒಟ್ಟಿನಲ್ಲಿ ಇದು ಸರಿಯಾಗಿ ಇತ್ಯರ್ಥ ಆಗುವುದಿಲ್ಲ. ಇದರ ಬಗ್ಗೆ ಫಾಲೋ ಅಪ್ ಏನಾದರೂ ಇದೆಯೇ? ಸುಮ್ಮನೆ ಡಿ.ಸಿ.ಗೆ ಕಳುಹಿಸುವುದು, ಅವರು ಅಸಿಸ್ಟೆಂಟ್ ಕಮಿಷನರ್‌ಗೆ ಕಳುಹಿಸುವುದು, ಮತ್ತು ಅವರು ತಹಶೀಲ್ದಾರರಿಗೆ ಕಳುಹಿಸುವುದು ಆಗುತ್ತದೆ. ಇದರ ಮೇಲೆ ಫಾಲೋ ಅಪ್ ಆಕ್ಷನ್ ತೆಗೆದುಕೊಳ್ಳುವ ಬಗ್ಗೆ ಏನಾದರೂ ಯೋಚನೆ ಮಾಡುತ್ತೀರಾ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).—ಸ್ವಾಮಿ, ಕೆಲವು ವಿಚಾರದಲ್ಲಿ ನಾವು ಡೆಪ್ಯುಟಿ ಕಮಿಷನರ್‌ರವರಿಗೆ ಕಳುಹಿಸಲೇ ಬೇಕಾಗುತ್ತದೆ. ಜಮೀನಿನ ವಿಚಾರದಲ್ಲಿ ಜಗಳ ಇರುತ್ತದೆ ಎಂದು ಇಟ್ಟುಕೊಳ್ಳಿ, ಅದು ನಮಗೆ ಗೊತ್ತಾಗುವುದಿಲ್ಲ. ಟೆಲಿಫೋನ್‌ನಲ್ಲಿ ಅವರನ್ನು ಸಂಪರ್ಕ ಮಾಡಿದರೂ ಸಹ, ಇದು ಅವರಿಗೂ ಗೊತ್ತಿರುವುದಿಲ್ಲ. ಅದರಿಂದ ಅಂಥ ಅರ್ಜಿಗಳನ್ನು ಡೆಪ್ಯುಟಿ ಕಮಿಷನರ್‌ಗೆ ಅಥವಾ ಅಸಿಸ್ಟೆಂಟ್ ಕಮಿಷನರ್‌ಗೆ ಕಳುಹಿಸಬೇಕಾಗುತ್ತದೆ. ಆಮೇಲೆ ಅವರು ಕಾಯಿದೆ ಪ್ರಕಾರವಾಗಿ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತಾರೆ. ಆದರೆ ಇದು ಅಷ್ಟಕ್ಕೇ ಮುಗಿಯಲಿಲ್ಲ. ಆಯಾ ಕೇಸ್‌ಗಳ ಸ್ವರೂಪವನ್ನು ನೋಡಿ, ಬಂದು ವಾರದಲ್ಲಿ, ಹದಿನೈದು ದಿವಸದಲ್ಲಿ, ಮೂರು ವಾರದಲ್ಲಿ, ಅದಕ್ಕೆ ಉತ್ತರ ಬರಬೇಕೆಂದು ಹೇಳಿ ನಾವು ಬಂದು ಪಟ್ಟಿ ಬರೆದು ಕಳುಹಿಸುತ್ತೇವೆ. ಆದರೆ ಮಾನಿಟರಿಂಗ್ ನಮ್ಮ ಅಫೀಸ್‌ನಲ್ಲಿ ಆಗುತ್ತದೆ. ಇನ್ನೂ ಕೆಲವು ವಿಚಾರಗಳಲ್ಲಿ ಅಂದರೆ ಒಬ್ಬ ಹರಿಜನ ವ್ಯಕ್ತಿಯ ಮೇಲೆ ಅತ್ಯಾಚಾರ ಆಗಿದೆ ಎಂದು ದೂರು ಬಂತು, ಅವಾಗ ಅದನ್ನು ನಾವು ಮಾಮೂಲಿನಂತೆ ಡೆಪ್ಯುಟಿ ಕಮಿಷನರ್‌ರವರಿಗೆ ಕಳುಹಿಸುವುದಿಲ್ಲ. ನಾವು ಡೆಪ್ಯುಟಿ ಕಮಿಷನರ್‌ರವರನ್ನಾಗಲೀ, ಅಥವಾ ಅಲ್ಲಿರತಕ್ಕಂಥ ಬೇರೆ ಅಧಿಕಾರಿಗಳನ್ನಾಗಲೀ, ನೇರವಾಗಿ ಟೆಲಿಫೋನ್ ಮಂಟ್ರಾತರ ಕೇಳುತ್ತೇವೆ. ಇಂತಹದರ ಬಗ್ಗೆ ದೂರು ಬಂದಿದೆ, ಕೂಡಲೇ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುತ್ತೇವೆ. ಅದಾದರಿಂದ ನಾವು ಮೈಪುರತು ಕೊಡುವುದಿಲ್ಲ. ಅದರ ಬಗ್ಗೆ ಮರು ಪರಿಶೀಲನೆ ನಡೆಯುತ್ತದೆ.

ಶಿವಮೊಗ್ಗ ನಗರದಲ್ಲಿ ಈಜುವ ಕೊಳವನ್ನು ನಿರ್ಮಿಸುವುದು

೩೮ ಶ್ರೀ ಕೆ.ಹೆಚ್. ಶ್ರೀನಿವಾಸ್ (ಶಿವಮೊಗ್ಗ) ಮಾನ್ಯ ವಾರ್ತಾ ಯಂವಜನ ಸೇವೆಗಳು ಹಾಗೂ ಪ್ರವಾಸೋದ್ಯಮ ರಾಜ್ಯ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ.

೧. ಶಿವಮೊಗ್ಗದಲ್ಲಿ ಈಜುಕೊಳ ನಿರ್ಮಿಸುವ ವಿಷಯದಲ್ಲೆ ಅಲ್ಲಿನ ಜನರಿಗೆ ಇರುವ ಆಸಕ್ತಿ ಮತ್ತು ಬೇಡಿಕೆ ಸರ್ಕಾರಕ್ಕೆ ತಿಳಿದಿದೆಯೇ?

೨. ಶಿವಮೊಗ್ಗದಲ್ಲಿ ಈಜುಕೊಳ ನಿರ್ಮಿಸುವ ವಿಷಯದಲ್ಲಿ ಸರ್ಕಾರದ ಒಪ್ಪಿಗೆ ದೊರೆತಿರುವುದು ಹಾಗೂ ಸರ್ಕಾರವು ಈ ಉದ್ದೇಶಕ್ಕಾಗಿ ಒಂದು ಲಕ್ಷ ರೂ. ಧನಸಹಾಯ ಮಂಜೂರು ಮಾಡಿರುವುದು ನಿಜ ಸಂಗತಿಯಲ್ಲವೇ?

೨. ಶಿವಮೊಗ್ಗದಲ್ಲಿ ಈಜುಕೊಳ ನಿರ್ಮಿಸುವ ಬಗ್ಗೆ ಸರ್ಕಾರದ ತುರ್ತು ಕ್ರಮ ಕೈಗೊಳ್ಳುವುದೇ ?

ಶ್ರೀ ಜೀವರಾಜ್ ಅಳ್ವೆ.—ಮಾನ್ಯ ವಾರ್ತಾ, ಪ್ರವಾಸೋದ್ಯಮ ಹಾಗೂ ಯುವಜನ ಸೇವಾ ರಾಜ್ಯ ಸಚಿವರು ಉತ್ತರಿಸುವರು ?

೧. ತಿಳಿದಿದೆ.

೨. ಹೌದು.

೩. ಈಗಾಗಲೇ ನಿರ್ಮಾಣಗೊಳ್ಳುತ್ತಿರುವ ನೆಹರು ಕ್ರೀಡಾಂಗಣ ಕಾರ್ಯ ಪೂರ್ತಿಗೊಂಡ ಮೇಲೆ ಈಜುಕೊಳ ನಿರ್ಮಾಣ ಕಾರ್ಯವನ್ನು ತೆಗೆದುಕೊಳ್ಳಲಾಗುವುದು.

ಶ್ರೀ ಕೆ. ಎಚ್. ಶ್ರೀನಿವಾಸ್.—ಮಾನ್ಯ ಅಧ್ಯಕ್ಷರೇ, ನೆಹರು ಕ್ರೀಡಾಂಗಣದ ಕೆಲಸ ಈಗಾಗಲೇ ಮುಕ್ತಾಯಗೊಂಡಿದೆ ಎಂದು ಮಾನ್ಯ ಮಂತ್ರಿಗಳಿಗೆ ತಮ್ಮ ಮೂಲಕ ತಿಳಿಸಬಯಸುತ್ತೇನೆ, ಇನ್ನು ಸ್ವಲ್ಪಭಾಗ ಕಾರ್ಯ ಅಂದರೆ ಗ್ಯಾಲರಿಗೆ ಕಲ್ಲನ್ನು ತೂರಿಸತಕ್ಕಂಥ ಕೆಲಸ ಮುಕ್ತಾಯಹಂತದಲ್ಲಿದೆ. ಆದ್ದರಿಂದ ಈ ಈಜುಕೊಳ ನಿರ್ಮಾಣ ಕಾರ್ಯವನ್ನು ಕೈಗೊಳ್ಳಬಹುದು. ಬಹಳ ಹಿಂದೆ ಇದಕ್ಕೆ ಶಂಕುಸ್ಥಾಪನೆ ಕೂಡಾ ಆಗಿರುವುದರಿಂದ ಈ ಕೆಲಸವನ್ನು ದಯವಿಟ್ಟು ತಕ್ಷಣ ಪ್ರಾರಂಭಮಾಡಬೇಕೆಂದು ಹೇಳಿ ಒತ್ತಾಯಿಸುತ್ತೇನೆ.

ಶ್ರೀ ಜೀವರಾಜ್ ಅಳ್ವೆ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿದುದನ್ನು ನಾನು ಪೂರ್ಣವಾಗಿ ಒಪ್ಪಿಕೊಳ್ಳುತ್ತೇನೆ. ಈಗಾಗಲೇ ಇದಕ್ಕೆ ಒಂದು ಲಕ್ಷ ರೂಪಾಯಿಗಳನ್ನು ಒದಗಿಸಿಕೊಡಲಾಗಿದೆ. ಇದರ ಕೆಲಸ ಇನ್ನು ಒಂದೆರಡು ತಿಂಗಳಲ್ಲಿ ಪ್ರಾರಂಭವಾಗುತ್ತದೆ, ಸರಕಾರದ ಬಯಕೆ ಏನೆಂದರೆ ಎಲ್ಲಾ ಕ್ರೀಡಾಂಗಣಗಳ ಕಾರ್ಯ ಮುಗಿಯುವವರೆಗೆ ಬೇರೆ ಕಾರ್ಯ ತೆಗೆದುಕೊಳ್ಳಬಾರದು ಎಂಬುದೇ ಆಗಿದೆ. ಆದಕಾರಣ ಇದನ್ನು ಮುಗಿಸಿದ ತಕ್ಷಣ ಈಜುಕೊಳದ ಕೆಲಸ ಪ್ರಾರಂಭಮಾಡುತ್ತೇನೆ.

ಶ್ರೀ ಪಂಪಾಪತಿ.—ಮಾನ್ಯ ಅಧ್ಯಕ್ಷರೇ, ಹೋದವರ್ಷ ದಾವಣಗೆರೆ ಕ್ರೀಡಾಂಗಣಕ್ಕೆ ೫ ಲಕ್ಷ ರೂಪಾಯಿಗಳನ್ನು ಕೊಡುತ್ತೇವೆಂದು ಹೇಳಿದ್ದರೂ ಕೂಡಾ ಇನ್ನೂ ಕೊಟ್ಟಿಲ್ಲ. ಇದರ ಬಗ್ಗೆ ತಿಳಿಸುತ್ತೀರಾ ?

ಶ್ರೀ ಜೀವರಾಜ್ ಅಳ್ವೆ.—ಮಾನ್ಯ ಅಧ್ಯಕ್ಷರೇ, ದಾವಣಗೆರೆ ನಗರ ಜಿಲ್ಲಾ ಕೇಂದ್ರ ಅಲ್ಲದಿದ್ದರೂ ಕೂಡಾ ದಾವಣಗೆರೆಯಲ್ಲಿ ಒಂದು ಕ್ರೀಡಾಂಗಣ ಆಗಬೇಕೆಂದು ಮಾನ್ಯ ಪಂಪಾಪತಿ ಹಾಗೂ ಇತರ ಸದಸ್ಯರ ಭಾವನೆಗಳನ್ನು ಸರಕಾರ ಅರಿತುಕೊಂಡು ಹೋದವರ್ಷ ೫ ಲಕ್ಷ ರೂಪಾಯಿಗಳನ್ನು ಒದಗಿಸಿದ್ದರೂ ಕೂಡಾ ಕಾರಣಾಂತರದಿಂದ ಅದನ್ನು ಕೊಡುವುದಕ್ಕೆ ಆಗಿಲ್ಲ. ಈ ವರ್ಷದಲ್ಲಿ ಅದನ್ನು ಕೊಡುತ್ತೇನೆ.

ಶ್ರೀ ಪಂಪಾಪತಿ.—ಹೋದವರ್ಷ ಕೊಡಲಿಲ್ಲ. ಈ ವರ್ಷ ಕೊಡುತ್ತೇವೆ ಎಂದರೆ ಹೇಗೆ ? ತಾವು ಏನು ಮಾತನಾಡುತ್ತಿದ್ದೀರಿ ?

ಅಧ್ಯಕ್ಷರು.—ಮಾನ್ಯ ಪಂಪಾಪತಿಯವರೇ, ಈ ಪ್ರಶ್ನೆಗೂ ನಿಮಗೂ ಸಂಬಂಧ ಇಲ್ಲ. ಈ ತರಹ ನೀವು ಕೈಮಾಡಿ ಮಾತನಾಡುವುದು ಸರಿಯಲ್ಲ. ನೀವು ಪ್ರಶ್ನೆ ಕೇಳಿದ್ದೀರಿ, ಅದಕ್ಕೆ ಉತ್ತರ ಹೇಳಿದ್ದಾರೆ, ಬೇಕಾದರೆ ಪ್ರತ್ಯೇಕ ಪ್ರಶ್ನೆ ಕೇಳಿ, ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ರಾಮಕೃಷ್ಣ ಹೆಗಡೆ (ಮಂಖಿಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಮೊನ್ನೆ ಬಜೆಟ್ ಭಾಷಣದಲ್ಲಿ ನಾನು ಹೇಳಿದ್ದೇನೆ. ಇದು ಅಂತರರಾಷ್ಟ್ರೀಯ ಯುವ ವರ್ಷ. ಅದಕ್ಕಾಗಿ ಎಲ್ಲೆಲ್ಲಿ ಕ್ರೀಡಾಂಗಣಗಳ ಕೆಲಸ ಕಾಲಾ ಭಾಗದ ಮಟ್ಟಿಗೆ ಅರ್ಥಮಟ್ಟಿಗೆ ಆಗಿದೆಯೋ ಅಂತಹ ಸ್ಪೀಡಿಯಂಗಳನ್ನು ನಾವು ಮುಗಿಸುತ್ತೇವೆ ಎಂಬ ಮಾತನ್ನು ಹೇಳಿದ್ದೇನೆ, ಅದರೂ ಸಹ ಮಾನ್ಯ ಪಂಪಾಪತಿಯವರು ಈ ರೀತಿ ಮಾತನಾಡುತ್ತಿದ್ದಾರೆ.

ಶ್ರೀ ಪಂಪಾಪತಿ.—ಅಂತರರಾಷ್ಟ್ರೀಯ ಮಕ್ಕಳ ವರ್ಷ, ಮಹಿಳೆಯರ ವರ್ಷ, ಯುವ ವರ್ಷ, ಮಂದುಕರ ವರ್ಷ ಎಲ್ಲಾ ಮುಗಿಯುತ್ತಿದೆ. ನಮಗೆ ಅದಲ್ಲ ಮುಖ್ಯ, ನಮಗೆ ಕ್ರೀಡಾಂಗಣ ಬೇಕು. ಅನೇಕ ವರ್ಷಗಳಿಂದ ಇದರ ಬಗ್ಗೆ ಕೇಳುತ್ತಿದ್ದೇವೆ. ಹೋದವರ್ಷ ೫ ಲಕ್ಷ ರೂಪಾಯಿಗಳನ್ನು ಕೊಡುತ್ತೇವೆಂದು ಹೇಳಿದ್ದಾರೆ. ಪುನಃ ಈ ವರ್ಷ ಕೊಡುತ್ತೇವೆ ಎಂದು ಹೇಳುತ್ತಿದ್ದಾರೆ.

ಅಧ್ಯಕ್ಷರು.—ಮಾನ್ಯ ಪಂಪಾಪತಿಯವರೇ, ತಾವು ಹಿರಿಯ ಸದಸ್ಯರು. ಇದರ ಬಗ್ಗೆ ಪ್ರತ್ಯೇಕ ವಾಗಿ ಪ್ರಶ್ನೆ ಕೇಳಿ. ಅಥವಾ ಸಂಬಂಧಪಟ್ಟ ಸಚಿವರ ಚೇಂಬರ್‌ಗೆ ಹೋಗಿ ಚರ್ಚೆ ಮಾಡಿ, ಕಾವು ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಪಂಪಾಪತಿ.—ಅವರು ಉತ್ತರ ಹೇಳುವುದಕ್ಕೆ ತಯಾರಾಗಿದ್ದಾರೆ ಸ್ವಾಮಿ.

ಅಧ್ಯಕ್ಷರು.—ನಾನು ಉಪ ಪ್ರಶ್ನೆ ಕೇಳಿ ಎಂದು ಅವಕಾಶ ಕೊಟ್ಟರೆ, ನೀವು ಅದರ ದುರುಪಯೋಗ ಮಾಡಿಕೊಳ್ಳುತ್ತೀರಿ.

ಶ್ರೀ ಪಂಪಾಪತಿ.—ಅವರು ಹೇಳುವುದಕ್ಕೆ ತಯಾರಾಗಿದ್ದಾರೆ.

ಅಧ್ಯಕ್ಷರು.—ನೀವು ಕೆ. ರೀತಿ ಮಾತನಾಡಿದರೆ ಅದು ರೆಕಾರ್ಡ್‌ಗೆ ಹೋಗುವುದಿಲ್ಲ. ನಿವೃತ್ತ ಶ್ರೀಡಾಂಗಣ ಬೇಕಲ್ಲವೇ, ಕೆಲಸ ಮಾಡಿಸಿಕೊಡೋಣ, ದಯವಿಟ್ಟು ಕುಳಿತುಕೊಳ್ಳಿ. ಶ್ರೀ ಜ್ಞಾನದೇವ ದೊಡ್ಡ ಮೇಟೆಯವರು ಪ್ರಶ್ನೆ ಕೇಳಬಹುದು.

ರಾಜ್ಯದಲ್ಲಿರುವ ಸಮುದಾಯ ಆರೋಗ್ಯ ಮಾರ್ಗದರ್ಶಿಗಳು

೬೦ ಶ್ರೀ ಜಿ.ಎಸ್. ದೊಡ್ಡಮೇಟೆ (ರೋಣ).—ಮಾನ್ಯ ಆರೋಗ್ಯ ಮಂತ್ರಿಗಳು ದಯವಿಟ್ಟು ಕೆಳಗಿನ ವಿಷಯಗಳನ್ನು ತಿಳಿಸುವರೇ ?

(ಅ) ರಾಜ್ಯದ ಹಳ್ಳಿಗಳಲ್ಲಿ ಕೆಲಸ ಮಾಡುತ್ತಿರುವ ಸಮುದಾಯ ಆರೋಗ್ಯ ಮಾರ್ಗದರ್ಶಕರ ಸಂಖ್ಯೆಯಷ್ಟು ? ಸರ್ಕಾರವು ಅವರ ಸೇವೆಯನ್ನು ಮುಂದುವರಿಸುವುದು ?

(ಆ) ಹಾಗಿದ್ದರೆ, ಈ ಸಮುದಾಯ ಆರೋಗ್ಯ ಮಾರ್ಗದರ್ಶಕರನ್ನು ಕರ್ನಾಟಕ ರಾಜ್ಯ ಸೇವಾ ನಿಯಮಗಳ ವ್ಯಾಪ್ತಿಗೆ ತರಲು ಸರ್ಕಾರದ ಮುಂದೆ ಸೂಚನೆಯೇನಾದರೂ ಇದೆಯೇ ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು).—

(ಅ) ೧೪,೬೭೩ ಕೇಂದ್ರ ನೆರವಿನ ಈ ಯೋಜನೆಯಲ್ಲಿ ಅವರ ಸೇವೆಯನ್ನು ೭ನೆಯ ಪಂಚವಾರ್ಷಿಕ ಯೋಜನಾವಧಿಯಲ್ಲಿ ಮುಂದುವರಿಸುವ ಸಂಭವವಿದೆ.

(ಆ) ಇಲ್ಲ.

ಶ್ರೀ ಜ್ಞಾನದೇವ ದೊಡ್ಡಮೇಟೆ.—ರಾಜ್ಯ ಸರ್ಕಾರ ಏನಾದರೂ ಇದಕ್ಕೆ ನೆರವು ನೀಡುತ್ತಿದೆಯೇ ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಇದಕ್ಕೆ ಸಂಪೂರ್ಣವಾಗಿ ನೂರಕ್ಕೆ ಭಾಗ ಕೇಂದ್ರ ಸರ್ಕಾರದ ನೆರವು ಇದೆ.

ಶ್ರೀ ಜ್ಞಾನದೇವ ದೊಡ್ಡಮೇಟೆ.—ಮಾರ್ಗದರ್ಶಿಗಳಿಗೆ ಕೊಡುವ ಮಾಸಿಕ ಸಂಭಾವನೆ ಎಷ್ಟು ? ಡಾ. ಹೆಚ್. ಎಲ್. ತಿಮ್ಮೇಗೌಡ.—ಇವರು ಸ್ವಯಂ ಸೇವಕರಾಗಿದ್ದಾರೆ. ಆದುದರಿಂದ ಇವರಿಗೆ ಸಂಭಾವನೆ ಇಲ್ಲ. ಇವರಿಗೆ ಖರ್ಚಿಗೋಸ್ಕರ ತಿಂಗಳಿಗೆ ೫೦ ರೂಪಾಯಿ ಗೌರವಧನ ಮತ್ತು ಔಷಧಿಗಾಗಿ ಮೂರುತಿಗಳಿಗೆ ಒಂದು ಸಲ ೧೫೦ ರೂಪಾಯಿಗಳನ್ನು ಕೊಡುತ್ತಿದ್ದೇವೆ.

ಸಚ್ಚೇರಿ ಪೇಟೆಯಲ್ಲಿರುವ ಪ್ರಾಥಮಿಕ ಆರೋಗ್ಯ ಘಟಕಕ್ಕೆ ವೈದ್ಯರ ನೇಮಕಾತಿ.

೭(೧೫೨) ಶ್ರೀ ವಿ ವಸಂತ ವಿ. ಸಾಲಿಯನ್ (ಕಾಪು).—ಮಾನ್ಯ ಆರೋಗ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

(ಅ) ಕಾಪು ಕ್ಷೇತ್ರದ ಸಚ್ಚೇರಿ ಪೇಟೆಯ ಪ್ರಾಥಮಿಕ ಆರೋಗ್ಯ ಘಟಕಕ್ಕೆ ವೈದ್ಯರನ್ನು ನೇಮಕ ಮಾಡದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ ಸದರಿ ಘಟಕಕ್ಕೆ ಯಾವಾಗ ವೈದ್ಯರನ್ನು ನೇಮಕ ಮಾಡಲಾಗುವುದು ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು).—

(ಅ) ಬಂದಿದೆ.

(ಆ) ಅದಷ್ಟು ಜಾಗೃತ ನೇಮಕ ಮಾಡಲಾಗುವುದು.